



## ARBITRU

**Dott. Deborah Schembri**

**Seduta ta' nhar it-Tnejn, 27 ta' Novembru, 2023**

**Talba Nru: CCT168/23/DS**

**John Catania**

**Vs**

**A.F.S. Ltd.**

### **It-Tribunal**

Ra l-avviż tar-rikorrenti pprezentat fl-20 ta' Settembru, 2023 fejn talab illi s-soċjeta' intimata tirrimborsah l-ammont ta' tlieta u sebghin ewro u erbgħin ċentezmu (€73.40) rappreżentanti l-ammont imħallas għat-tiswija ta' pompa illi kienet difettuża u kienet għadha taħt il-garanzija u terġa tibda l-garanzija mill-ġdid;

Ra illi s-soċjeta' intimata debitament notifikata bl-avviż tat-talba u tas-smiegħ ma intavolatx risposta u għal din ir-raguni giet meqjusa kontumaci minn dan it-Tribunal;

Ra illi lanqas deher rappreżentant tas-soċjeta' intimata biex jippreżenta l-pużizzjoni tagħha waqt dawn il-proċeduri;

Ra l-atti kollha tal-kawża.

Sema' x-xhieda tar-rikorrenti bil-ġurament.

### **Ikkunsidra**

Illi mill-provi jirrizulta illi r-rikorrenti kkonferma it-talba tiegħu taħt ġurament u ta' x'xhieda ampja tiegħu dwar kif għaw il-fatti. Jidher illi ma kienx hemm raġuni valida,

li tirrizulta mill-atti, ghaliex filwaqt illi l-pompa kienet ghadha taht garanzija l-attur gie mgieghel ihallas ghat-tiswija taghha.

Galadarba s-soċjeta' intimata la ghamlet risposta u lanqas baghtet rappreżentant taghha sabiex jaghti x-xhieda tieghu il-verżjoni tar-rikorrenti m'hija bl-ebda mod kontradetta. Barra minn hekk il-verżjoni tar-rikorrenti u d-danni sofferti huma korroborati min evidenza dokumentarja illi ma tħalli l-ebda dubbju f'moħħ dan it-Tribunal dwar dak li gie kkonfermat taht gurament.

### **Ikkunsidra ulterjorment**

Illi f'Legislazzjoni Sussidjarja 387.01 Regoli dwar it-Tribunal ghal talbiet tal-Konsumaturi, Regola 12.1 tghid illi '**jekk l-intimat ma jattendix seduta, l-Arbitru jista' jiddeciedi t-talba kontra dak l-intimat;**

### **Deċiżjoni**

Ghaldaqstant, ghar-raġunijiet kollha hawn fuq imsemmija, wara li ra l-atti, ra l-Kap 378 tal-Liġijiet ta' Malta, u wara li qies iċ-ċirkostanzi kollha tal-każ, dan it-Tribunal jidherli illi r-rikorrenti prova il-każ tieghu suffiċjentement u sal-grad rikjest mill-ligi u ghalhekk skont il-mertu u l-gustizzja sostantiva kif ukoll skont l-ekwita' ihoss illi t-talba tieghu ghandha tigi milqugħa fl-intier taghha.

Għall-dawn il-motivi, jaqta' u jiddeciedi billi jilqa' t-talba tar-rikorrenti u jikkundanna s-soċjeta' intimata sabiex tħallas l-ammont tlieta u sebghin ewro u erbgħin ċentezmu (€73.40) lill-attur u tordna sabiex iż-żmien tal-garanzija jerggħa jibda jghodd mill-gdid mid-data meta din is-sentenza tghaddi in gudiċat.

Bl-ispejjes kontra l-istess soċjeta' intimata.



**Deborah Schembri**

B.A. (Leg. & Hum. St.) (Melit.),  
M.A. (Bioethics) (Melit.), LL.D. (Melit.),  
Adv. Trib. Eccl. Melit.

**Arbitru**